

## စာတမ်းအကျဉ်း

မြန်မာနိုင်ငံတွင် ဟိုတယ်နှင့်ခရီးသွားလုပ်ငန်းများ ဖွံ့ဖြိုးတိုးတက်လာသည်နှင့်အမျှ နိုင်ငံတကာ အဆင့်မှီဟိုတယ်များကိုဆောက်လုပ်ရန်နှင့် ခရီးသွားဝန်ဆောင်မှုလုပ်ငန်းများသည်လည်း ပိုမိုတွင်ကျယ် လျှက်ရှိပါသည်။ မြန်မာနိုင်ငံ၏ ကြီးမားကျယ်ပြန့်သော ယဉ်ကျေးမှုနှင့်သဘာဝအရင်းအမြစ်များ မိမိတို့နိုင်ငံ၏ တူနှိုင်းမရှိသော သဘာဝဂေဟစနစ်နှင့် တိုင်းရင်းသားမျိုးနွယ်စုများအပေါ်၌ မြတ်နိုး တန်ဖိုးထားတတ်မှုများကို ကမ္ဘာတစ်ဝှမ်းမှ တွေ့မြင်သိရှိနိုင်ရန်မှာယနေ့ခေတ်အချိန်အခါ၌ လွန်စွာ အရေးကြီးသောကိစ္စရပ်တစ်ခုဖြစ်ပါသည်။ အဆိုပါကိစ္စရပ်အောင်မြင်စေရန်အတွက် မြန်မာနိုင်ငံအတွင်း သို့ လာရောက်လည်ပတ်မည့် ကမ္ဘာလှည့်ခရီးသည်များ၊ ပြည်တွင်းခရီးသွားများ သက်တောင့် သက်သာ အနားယူအပန်းဖြေနိုင်ရန်အတွက် နားခိုရာနေရာဖြစ်သည့် အဆင့်မြင့်နိုင်ငံတကာ အဆင့်မှီ ဟိုတယ်များ လိုအပ်လျက်ရှိပါသည်။ မြန်မာနိုင်ငံအနှံ့အပြားတွင် သဘာဝအခြေခံ ခရီးသွားလုပ်ငန်းအား ပိုမိုမြှင့်တင် ဆောင်ရွက်လျက်ရှိပါသည်။ သို့ဖြစ်ပါ၍ နိုင်ငံအနှံ့တွင် အဆင့်မြင့်ဟိုတယ်များ ဆောက်လုပ်ခြင်းဖြင့် သဘာဝအခြေခံခရီးသွားလုပ်ငန်းအားမြှင့်တင်ရာရောက်သကဲ့သို့ကမ္ဘာနိုင်ငံများမှလည်း မြန်မာနိုင်ငံအား ခရီးသွားလုပ်ငန်းဖွံ့ဖြိုးတိုးတက်၍ခရီးသည်များ၏ လုံခြုံမှုနှင့်စိတ်ကျေနပ်မှုပေးစွမ်းနိုင်သောတိုင်းပြည်တစ်ခု အဖြစ်သိရှိနိုင်မည်ဖြစ်ပါသည်။ နီးသည်ထရုတ်ဂရု(ပ်)ကုမ္ပဏီလီမိတက်မှာလည်း ဧရာဝတီတိုင်းဒေသ ကြီး၊ ပုသိမ်ခရိုင်၊ပုသိမ်မြို့နယ်၊ ငွေဆောင်မြို့၊ ကျောက်ကြီးကွင်း၊ကွင်းအမှတ်-၁၉၈၅(ပြင်)၊ အမှတ်(၃) ရပ်ကွက်၊ပုန်းညက်လမ်းတွင်မြေဧရိယာ(၄၅.၉၈)ဧကပေါ်တွင် ငွေဆောင်ကမ်းခြေဟိုတယ်(CentralHotel) အမည်ဖြင့် ၇.၇.၂၀၁၇ ရက်နေ့မှ ၆.၇.၂၀၁၉ ရက်နေ့အထိ (၂)နှစ်အား ဟိုတယ်နှင့်တည်းခိုရိပ်သာ လုပ်ငန်းလိုင်စင်ကို ဟိုတယ်နှင့်ခရီးသွားလာရေးဝန်ကြီးဌာန၊ ဟိုတယ်နှင့်ခရီးသွား ညွှန်ကြားမှု ဦးစီးဌာနမှ ဟိုတယ်နှင့်တည်းခိုရိပ်သာလုပ်ငန်းလိုင်စင်အား လိုင်စင်အမှတ် ၁-၀၄၅၉ (သက်တမ်းတိုး) ဖြင့် ခွင့်ပြု ခဲ့ပြီးဖြစ်ပါသည်။

ဟိုတယ်နှင့်ခရီးသွားလာရေးလုပ်ငန်းစနစ်တကျဖွံ့ဖြိုးတိုးတက်စေရန်၊ မြန်မာ့ယဉ်ကျေးမှုအမွေ အနှစ်များနှင့် ရေမြေတောတောင်သဘာဝအလှများကို ခရီးသည်များလေ့လာနိုင်စေရန်၊ ဟိုတယ်နှင့် ခရီးသွားလာရေးလုပ်ငန်းကြောင့် မြန်မာ့ယဉ်ကျေးမှုအမွေအနှစ်များနှင့် ရေမြေတောတောင်သဘာဝ အလှများထိခိုက်ပျက်စီးမှုမရှိစေရန်၊ ဟိုတယ်နှင့်ခရီးသွားလာရေးလုပ်ငန်းကိုအကြောင်းပြု၍ နိုင်ငံတကာ ချစ်ကြည်ရင်းနှီးမှုနှင့် သိရှိနားလည်မှုတို့ကို အထောက်အကူပြုစေရန်၊ ဟိုတယ်နှင့်ခရီးသွားလာရေး

လုပ်ငန်းဆိုင်ရာအတတ်ပညာရပ်များကို တိုးတက်ထွန်းကားစေ၍ အလုပ်အကိုင်အခွင့်အလမ်းများ ပိုမိုတိုးပွားလာစေရန်၊ ခရီးသည်များ၏ လုံခြုံမှုနှင့် စိတ်ကျေနပ်မှုရရှိစေရန် တို့အားရည်ရွယ်ပါသည်။

ဧရာဝတီတိုင်းဒေသကြီး၊ ပုသိမ်ခရိုင်၊ ပုသိမ်မြို့နယ်၊ ငွေဆောင်မြို့၊ ကျောက်ကြီးကွင်း၊ ကွင်းအမှတ်-၁၉၈၅(ပြင်)၊ အမှတ်(၃)ရပ်ကွက်၊ ပုန်းညက်လမ်းတွင် ဖွင့်လှစ်ထားရှိသည့် ငွေဆောင် ကမ်းခြေဟိုတယ် (Central Hotel) အား Longitude 16.817366 Latitude 94.399031 (16° 49' 02.5" N 94° 23' 56.5") မြန်မာနိုင်ငံသားလုပ်ငန်းရှင် ဒုဗိုလ်မှူးကြီးတင်ဝင်း(ငြိမ်း) (နဝဒေဟိုတယ်နှင့် ခရီးသွားလုပ်ငန်းလီမိတက် အဖွဲ့အစည်း မှတ်ပုံတင်အမှတ် ၁၁/၁၉၉၂-၁၉၉၃) မှ လုပ်ငန်းပိုင်ရှင်အဖြစ် တာဝန်ယူဆောင်ရွက် ပါသည်။ ကုမ္ပဏီနှင့်သက်ဆိုင်သည့် အချက်အလက်များအနေဖြင့် ကုမ္ပဏီအား တိုက်(၁၁၂)၊ အမှတ် (၁၀/၁၁/၁၂)၊ပထမထပ်၊ ပြည်လမ်း၊ မရမ်းကုန်းမြို့နယ်၊ ရန်ကုန် တိုင်းဒေသကြီးတွင် ဖွင့်လှစ်ထားရှိပြီး ဆက်သွယ်ရမည့် တယ်လီဖုန်းနံပါတ်များမှာ ၀၁-၆၅၂၁၁၆၊ ၀၁-၆၅၁၇၈၆ တို့ဖြစ်ပါသည်။ ကုမ္ပဏီ၏အုပ်ချုပ်မှုဒါရိုက်တာ ရာထူးအား ဦးတင်ထွန်းသက် (၁၂/ကမရ(နိုင်)၀၂၈၄၉၃) မှတာဝန်ယူဆောင်ရွက်ပြီး ဒါရိုက်တာများမှာ ဦးကျော်သူရသက် (၁၂/ကမရ (နိုင်)၀၅၁၁၆၈)၊ ဒေါ်မွန် (၁၂/ကမတ(နိုင်)၀၄၃၇၈၀)နှင့် ဦးထွန်းလွင်(၁၂/သဃက(နိုင်)၀၄၇၁၈၈) တို့ဖြစ်ပါသည်။ ဟိုတယ်လုပ်ငန်းနှင့်ပတ်သက်၍ ကုမ္ပဏီဒါရိုက်တာဖြစ်သူ ဦးသိန်းထွန်းသက်မှ တာဝန်ယူဆောင်ရွက်ပြီး ဆက်သွယ်ရမည့် တယ်လီဖုန်းအမှတ်မှာ ၀၉-၅၄၀၉၀၉၅ ဖြစ်ပါသည်။ ဟိုတယ်နှင့်တည်းခို ရိပ်သာ လုပ်ငန်းဆောင်ရွက်နိုင်ရန်အတွက် ဟိုတယ်နှင့်ခရီးသွားလာရေးဝန်ကြီးဌာန၊ ဟိုတယ် နှင့်ခရီးသွားညွှန်ကြားမှုဦးစီးဌာနမှ ၇.၇.၂၀၁၇ ရက်နေ့တွင် လိုင်စင်အမှတ် ဟ-၀၄၅၉ (သက်တမ်းတိုး) ဖြင့် ၇.၇.၂၀၁၇ရက်နေ့မှ ၆.၇.၂၀၁၉ရက်နေ့အထိ ၂ နှစ်အား ဟိုတယ်နှင့်တည်းခို ရိပ်သာလုပ်ငန်း လုပ်ဆောင်ရန် ခွင့်ပြုမိန့်ရရှိထားပြီးဖြစ်ပါသည်။ လုပ်ငန်းဆောင်ရွက်ရန်အတွက် ပေးသွင်းရန် သတ်မှတ်ထားသည့် လုပ်ငန်းလိုင်စင်ကြေးများ ကိုလည်းမှန်ကန်တိကျစွာဖြင့်ပေးသွင်းပြီး ဖြစ်ပါသည်။ လုပ်ငန်းလိုင်စင်ကြေးနှင့်ပတ်သက် ၍ ကြွေးကျန်မရှိကြောင်းကိုလည်း တင်ပြအပ်ပါသည်။

ငွေဆောင်ကမ်းခြေဟိုတယ် (Central Hotel)သည် ဧရာဝတီတိုင်းဒေသကြီး၊ ငွေဆောင် မြို့တွင်တည်ရှိပါသည်။ဟိုတယ်အကျယ်အဝန်းမှာဧရိယာ ၄၅.၉၈ဧကကျယ်ဝန်းပါသည်။ဟိုတယ်ဝန်း၏ အရှေ့ဘက်တွင် အများသုံးကားလမ်းနှင့်တောရိုင်းမြေ၊ အနောက် ဘက်တွင် ပင်လယ်ကမ်းခြေ၊ တောင်ဘက်တွင် ဘူးကွဲချောင်းနှင့် မြောက်ဘက်တွင် ကမ်းခြေဆင်းလူသွားလမ်းနှင့် ACE Hotel တို့တည်ရှိပါသည်။

လိုက်နာဆောင်ရွက်မည့်ဥပဒေ၊ နည်းဥပဒေများအနေဖြင့် ပတ်ဝန်းကျင်ထိန်းသိမ်းရေး ဥပဒေ၊ ပတ်ဝန်းကျင်ထိန်းသိမ်းရေးနည်းဥပဒေ၊ ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းများ၊ အမျိုးသားပတ်ဝန်းကျင်ဆိုင်ရာအရည်အသွေး(ထုတ်လွှတ်မှု) လမ်းညွှန်ချက်များ၊ ဟိုတယ်နှင့် တည်းခိုရိပ်သာလုပ်ငန်းလိုင်စင်ပါ စည်းကမ်းချက်များကိုလည်း လိုက်နာ ဆောင်ရွက်သွားပါမည်။ ၎င်းအပြင် ဇီဝမျိုးစုံမျိုးကွဲနှင့် သဘာဝထိန်းသိမ်းရေးနယ်မြေများ ကာကွယ်စောင့်ရှောက်ခြင်းဆိုင်ရာဥပဒေ၊ မြေယာနှင့်ပတ်သက်၍ သတ်မှတ်ပြဌာန်းထားသည့် ဥပဒေ၊ မြန်မာနိုင်ငံအာမခံလုပ်ငန်းဥပဒေ၊ အလုပ်သမားအဖွဲ့အစည်းဥပဒေ၊ မြန်မာနိုင်ငံမီးသတ် တပ်ဖွဲ့ဥပဒေ၊ သဘာဝဘေးအန္တရာယ်ဆိုင်ရာစီမံခန့်ခွဲမှုဥပဒေ(၂၀၁၃)၊ ရေအရင်းအမြစ်နှင့် မြစ်ချောင်းများထိန်းသိမ်းရေးဥပဒေ၊ ရေအရင်းအမြစ်နှင့်မြစ်ချောင်းများ ထိန်းသိမ်းရေးနည်း ဥပဒေ(၂၀၁၃)၊ အလုပ်သမားလျော်ကြေးငွေအပ်ဥပဒေ၊ လူမှုဖူလုံရေးဥပဒေ၊ အနည်းဆုံးအခကြေးငွေဥပဒေ၊ အလုပ်အကိုင်နှင့် ကျွမ်းကျင်ဖွံ့ဖြိုးတိုးတက်ရေးဥပဒေ၊ ကမ်းခြေတည်မြဲအမိန့်၊ အလုပ်သမားရေးရာအငြင်းပွားမှုဖြေရှင်းရေးဥပဒေ၊ ဧရာဝတီတိုင်းဒေသကြီးမှပြဌာန်း ထားသည့် ဥပဒေ၊ နည်းဥပဒေများနှင့် ဟိုတယ်လုပ်ငန်းနှင့်သက်ဆိုင်သည့် ဥပဒေ၊ နည်းဥပဒေ၊ လမ်းညွှန်ချက်များကိုလည်း တိကျစွာလိုက်နာ ဆောင်ရွက်သွားပါမည်။

ဟိုတယ်လုပ်ငန်းဆောင်ရွက်ခြင်းကြောင့် မြေထုညစ်ညမ်းမှုအား သိသာစွာ ထိခိုက်မှု မရှိနိုင်ပါ။ ဟိုတယ်ဝန်းအတွင်း အသုံးပြုသည့်ယာဉ်များနှင့် ဧည့်သည်များမှယူဆောင်လာသည့် မော်တော်ယာဉ်များ မောင်းနှင်မှုကြောင့်မြေလွှာထိခိုက်မှုရှိနိုင်ပါသည်။ ဟိုတယ်ဝင်း သာယာလှပရေးအတွက် သစ်ပင်ပန်းမန်များ သီးပင်စားပင်များစိုက်ပျိုးရန်အတွက် မြေပြုပြင်မှုဆောင်ရွက်ခြင်းကြောင့်လည်း မြေလွှာထိခိုက်နိုင်ပါသည်။ မြေလွှာထိခိုက်မှုတွင် မြေလွှာပျက်စီးခြင်း၊ မြေလွှာတိုက်စားခံရခြင်း၊ မြေဆီလွှာများ ဆုံးရှုံးခြင်းနှင့် ရေစီးတွင်ပါသွားခြင်းတို့ပါဝင်ပါသည်။ မြေလွှာပျက်စီးခြင်းကို လျော့နည်းစေရေးအတွက် ဆောင်ရွက်ရမည့်နည်းလမ်းများမှာ မြေတူးခြင်း၊ မြေပြုပြင်ခြင်းမှ ထွက်ရှိလာသည့် မြေစာများကို မြေနိမ့်များတွင်ဖို့ခြင်း ဖြည့်ဆည်းခြင်း၊ ဖြစ်နိုင်ပါကမော်တော်ယာဉ်များ ဝင်ထွက်သွားလာရာတွင် အတိုဆုံးလမ်းကြောင်းများ ဖော်ထုတ်ပေးခြင်း၊ ထိခိုက်မှုရှိနိုင်သည့် ဧရိယာအတွင်းအန္တရာယ်ကင်းစွာ လုပ်ကိုင်နိုင်ရေးအတွက် အစီအမံပြုလုပ်ထားခြင်းဖြင့် မြေဆီလွှာထိခိုက်မှု လျော့နည်းသက်သာစေမည် ဖြစ်ပါသည်။

ဟိုတယ်စားဖိုဆောင်နှင့်ဝန်ထမ်းအိမ်ရာများမှထွက်ရှိသည့် မီးဖိုချောင်သုံး စွန့်ပစ်ပစ္စည်း များ၊ အစားအစာအကြွင်းအကျန်များ၊ မသန့်ရှင်းသည့် ရေဆိုးရေညစ်များ၊ မိလ္လာအညစ် အကြေးများ၊

လူ့အသုံးအဆောင်စွန့်ပစ်ပစ္စည်းများ၊ ပန်းဥယျာဉ်များမှထွက်ရှိသည့်သစ်ရွက် အဟောင်းအဆွေးများ၊ သစ်ကိုင်းကျိုးများကြောင့်လည်း မြေညစ်ညမ်းမှု ဖြစ်ပေါ်နိုင်ပါသည်။ ဟိုတယ်စားဖိုဆောင်မှထွက်ရှိသည့် အစားအစာအကြွင်းအကျန်များအား မြေဩဇာပြန်လည်ရရှိနိုင်ရေးအတွက် ဟိုတယ်ဝန်းအတွင်း မြေကျင်း တူး၍ စွန့်ပစ်ပါသည်။ မြေဩဇာအဖြစ်ရရှိသည့်အခါ ဟိုတယ်ဝန်းအတွင်းရှိပန်းများ၊ သစ်ပင်များ အတွက်အသုံးပြုပါသည်။ မီးဖိုချောင်မှထွက်ရှိသည့်စွန့်ပစ်ပစ္စည်းများအားစည်ပင်သာယာရေး ကော်မတီ နှင့်စွန့်ပစ်ရေးကိစ္စညှိနှိုင်း၍ စွန့်ပစ်သွားပါမည်။ ဟိုတယ်ဝန်းအတွင်းစိမ်းလန်း စိုပြေရေးအတွက် ဆောင်ရွက်ထားရှိပြီးဖြစ်သည့်အတိုင်း ဆက်လက်ဆောင်ရွက်သွားမည် ဖြစ်ပြီး ပိုမိုကောင်းမွန်စေရန် အတွက်လည်း ကြိုးပမ်းဆောင်ရွက်သွားမည်ဖြစ်ပါသည်။

ဟိုတယ်အတွင်း လျှပ်စစ်စွမ်းအင်ရရှိနိုင်ရေးအတွက် အသုံးပြုလျှက်ရှိသည့် မီးစက်များ၊ အသုံးပြုခြင်းမှ အညစ်အကြေးအမှုန်အမွှားများဖြစ်သည့် PM<sub>10</sub> နှင့် PM<sub>2.5</sub> ၊ နိုင်ငံရံရိုဂျင် အောက်ဆိုဒ် (No) နှင့် ကာဗွန်မိုနောက်ဆိုဒ်(CO) ဓါတ်ငွေ့များ ထွက်ရှိနိုင်မည်ဖြစ်၍ လေထုကိုယာယီအားဖြင့်သာ ညစ်ညမ်းစေနိုင်မည်ဖြစ်ပါသည်။

ဟိုတယ်ဝန်းအတွင်း လေထုညစ်ညမ်းမှုမရှိသလောက်နည်းပါးပါသည်။ ဟိုတယ်စားဖို ဆောင်မှ ထွက်ရှိမည့် ညှော်နံ့နှင့် အခိုးအငွေ့များအား အဆင့်မြင့်နည်းပညာများဖြင့် လေထုညစ်ညမ်းမှုမရှိအောင် ဆောင်ရွက်ပါမည်။ ညှော်နံ့နှင့်အခိုးအငွေ့များကြောင့် ပတ်ဝန်းကျင်ညစ်ညမ်းမှုမရှိစေရန်ကိုလည်း အလေးထားဆောင်ရွက်သွားပါမည်။ လေထုညစ်ညမ်းမှုမရှိမရှိကိုလည်း တိုင်းတာစစ်ဆေး၍ ပတ်ဝန်းကျင် ထိန်းသိမ်းရေးနှင့် သစ်တောရေးရာဌာနမှထုတ်ပြန်ထားသည့်အမျိုးသားပတ်ဝန်းကျင်ဆိုင်ရာအရည်အသွေး (ထုတ်လွှတ်မှု) လမ်းညွှန်ချက်တွင်ပါဝင်သည့် စံချိန်စံညွှန်းများအတိုင်းရောက်ရှိအောင်လိုက်နာဆောင်ရွက် သွားပါမည်။

ဟိုတယ်ဝန်းအတွင်း အသုံးပြုသည့်ရေသုံးစွဲမှုနှင့်ပတ်သက်၍ လိုအပ်သလောက်သာ ချင့်ချိန် သုံးစွဲခြင်းဖြင့်ပတ်ဝန်းကျင်ထိခိုက်မှုကိုလျော့နည်းစေရေး ဆောင်ရွက်သွားပါမည်။ ပုသိမ်မြို့နယ်တွင် ရေရရှိမှု လွယ်ကူသော်လည်း ရေကိုစနစ်တကျသုံးစွဲမှုပြုလုပ်နိုင်ရန် အလုပ်သမားများ ရေကို ထိန်းသိမ်း သိမ်းသိမ်း သုံးစွဲရေး တိုက်တွန်းခြင်း၊ ဖြစ်နိုင်ပါက သုံးစွဲပြီးရေကို အခြားနေရာ (ဥပမာ- လမ်း) အားရေဆေးခြင်း၊ ဖုန်မထရန်ရေဖြန်းခြင်း၊ သစ်ပင်စိုက်ပျိုးခြင်းကိစ္စများအတွက် ပြန်လည်အသုံးပြု စေခြင်းဖြင့် ရေသုံးစွဲမှု လျော့နည်းစေပြီး အသုံးပြုမှုပိုမိုထိရောက်စေမည်ဖြစ်ပါသည်။

ငွေဆောင်ကမ်းခြေဟိုတယ် (Central Hotel) ဝန်းအတွင်း အသံဆူညံမှုမရှိပါ။ လာရောက် တည်းခိုသည့် ဧည့်သည်များမှပါရှိလာသည့် မော်တော်ယာဉ်များကိုလည်း အသံဆူညံမှုမရှိစေရေး ကြပ်မတ်ဆောင်ရွက်သွားပါမည်။ လျှပ်စစ်စွမ်းအင်ရရှိရန်အတွက် အသုံးပြုသည့် မီးစက်များကိုလည်း အသံဆူညံမှုမရှိစေရန်အတွက် အမျိုးအစား ကောင်းမွန်သည့်မီးစက်များကိုသုံးစွဲထားပါသည်။

ငွေဆောင်ကမ်းခြေဟိုတယ် (Central Hotel)၏ စားဖိုဆောင်မှုထွက်ရှိလာမည့် ညော်နံ့ များမှာ ခေါင်းတိုင်မှထုတ်လွှတ်သည့်အနံ့ဖြစ်၍ အဆိုပါအနံ့များအားထိန်းချုပ်နိုင်ရန် ခေါင်းတိုင်တွင်သမာရိုးကျ ထုတ်လွှတ်မှုထိန်းချုပ်ရေးကိရိယာ(Conventional Emission Control Equipment) သုံး၍ ထိန်းချုပ်သွားမည်ဖြစ်ပါသည်။

စွန့်ပစ်ပစ္စည်းထွက်ရှိမှု တို့အားမှတ်တမ်းပြုစုထားပြီး ဟိုတယ်မှလုပ်ငန်းတစ်ခုချင်းစီအလိုက် ကုမ္ပဏီနှင့် စောင့်ကြည့်ထိန်းသိမ်းရေးထံသို့ လစဉ်အစီရင်ခံစာတင်ပြသွားမည်ဖြစ်ပါသည်။ လုပ်ငန်းခွင်မှ ထွက်ရှိသည့်စွန့်ပစ် ပစ္စည်းများကို ချောမွေ့စွာစွန့်ပစ်နိုင်ရေး ကြီးကြပ်ခြင်း၊ အမှိုက်သယ်ယာဉ်များ အမှိုက်များ အပြည့်အမောက်တင်ဆောင်သွားခြင်းကို ခွင့်မပြုခြင်း၊ ပစ္စည်းများအလွန်အကျွံ ပိုမိုဝယ်ယူ ခြင်းကို ကန့်သတ်ခြင်းဖြင့် စွန့်ပစ်ပစ္စည်းထွက်ရှိမှု အရေအတွက်လျော့နည်းစေခြင်း၊ ပြန်လည်သုံးစွဲနိုင်သည့် ပစ္စည်းများကို အများဆုံးအသုံးပြုစေခြင်း၊ စွန့်ပစ်ပစ္စည်းများ ရောနှောစွန့်ပစ်ခြင်းကိုတားမြစ်၍ ပြန်လည် သုံးစွဲနိုင်သည့်စွန့်ပစ်ပစ္စည်း၊ ပြန်လည်သုံးစွဲရန် ဆင့်တက်ပြုပြင်နိုင်သည့် စွန့်ပစ်ပစ္စည်း၊ လုံးဝစွန့်ပစ် ရမည့်စွန့်ပစ်ပစ္စည်းစသည်ဖြင့် ခွဲခြားစွန့်ပစ်စေခြင်းတို့ကို ဆောင်ရွက်သွားပါမည်။

ငွေဆောင်ကမ်းခြေဟိုတယ် (Central Hotel)တွင် လာရောက်တည်းခိုသည့် ဧည့်သည်များ၏ ကျန်းမာရေး ကိစ္စရပ်များနှင့်ပတ်သက်၍ လိုအပ်လျှင် အရေးပေါ်အသုံးပြုနိုင်ရန် ရှေးဦးသူနာပြုဆိုင်ရာ ဆေးပစ္စည်းများထားရှိသွားပါမည်။ ကျန်းမာရေးဆိုင်ရာ ဝန်ဆောင်မှုများနှင့် သင့်လျော်သော အားကစား နည်းများနှင့် အထောက်အကူပြုပစ္စည်းများ ထားရှိထားပါသည်။ ဟိုတယ်အတွင်းရှိ စားဖိုဆောင်မှ ချက်ပြုတ်ပြီးအစားအစာ ကြောင့်ဘေးဥပဒ်မဖြစ်စေရန် ကြပ်မတ်ဆောင်ရွက်သွားပါမည်။ ဝန်ထမ်းများ ကျန်းမာရေး အတွက် (၃) လတကြိမ် ပုံမှန်ဆေးစစ်ပေးခြင်း၊ ရောဂါတားဆီးမှုအစီအမံများ ပြုလုပ် ဆောင်ရွက်ပေးပါသည်။ စားဖိုဆောင်မှ စီစဉ်ထုတ်လုပ်သည့်အစားအစာနှင့် အဖျော်ယမကာများကြောင့် တည်းခိုသူများနှင့် ဝန်ထမ်းများကျန်းမာရေးနှင့် ညီညွတ်စေရန်အတွက် အလေးထားဆောင်ရွက်သွားပါ မည်။

အဆိုပြုတင်ပြထားသော လုပ်ငန်း၏ ကုမ္ပဏီ အမြတ်ငွေထဲမှ (၂%)အား CSR အတွက် ထည့်သွင်းသုံးစွဲသွားမည်ဖြစ်ပါသည်။

ကျေးရွာအတွင်း အကျိုးပြုလုပ်ငန်း ရပ်များအတွက်လိုအပ်ချက်များရှိလာပါကလည်း ကျေးရွာ အုပ်ချုပ် ရေးမှူးများ၊ ရပ်မိရပ်ဖများနှင့် တိုင်ပင်ညှိနှိုင်း၍ ဖြည့်ဆည်းဆောင်ရွက်ပေးသွားပါမည်။

အရေးပေါ်အခြေအနေတွင် ထိခိုက်ပျက်စီးမှုနှင့် ဆုံးရှုံးမှုအနည်းဆုံးဖြစ်အောင် ဆောင်ရွက် သွားစေပါမည်။ မမျှော်မှန်းနိုင်သော သဘာဝဘေးအန္တရာယ်သည် အချိန်မရွေးပေါ်ပေါက်နိုင်သဖြင့် အန္တရာယ်ကာကွယ်ရေးကိုလည်း အလေးထားဆောင်ရွက်သွားပါမည်။ တည်းခိုသူဧည့်သည်များနှင့် ဝန်ထမ်းများအရေးပေါ် ကယ်ဆယ်ရေး လုပ်ငန်းများကို ဆောင်ရွက်ရန်အတွက် လုပ်ငန်းအဖွဲ့ကိုလည်း ဖွဲ့စည်း ဆောင်ရွက်သွားမည်ဖြစ်ပြီးလိုအပ်သော ဘေးအန္တရာယ်ကာကွယ်ရေးဝတ်စုံ၊ ကိရိယာ တန်ဆာ ပလာများ၊ ဆေးဝါးများကြိုတင်စုဆောင်း ပြင်ဆင်ထားမည်ဖြစ်ပါသည်။ လိုအပ်ပါက အသုံးပြုနိုင်ရန် ယာဉ် ယန္တရားများ အသင့်ထားရှိဆောင်ရွက်သွားမည် ဖြစ်ပါသည်။

ပတ်ဝန်းကျင်စီမံခန့်ခွဲမှုအစီအစဉ်ကို လိုက်နာဆောင်ရွက်ရာတွင် စီမံကိန်းဧရိယာတွင်ရှိသော ဝန်ထမ်းများအားလုံးတွင်တာဝန်ရှိပါသည်။ အဓိကတာဝန်ရှိသူများမှာ စီမံကိန်း အဆိုပြုသူ ( Know The Truth Co.Ltd )၊ မန်နေဂျာ၊ ကျန်းမာရေးနှင့်ဘေးအန္တရာယ် ကင်းရှင်းရေး တာဝန်ခံ၊ ပတ်ဝန်းကျင်ထိန်းသိမ်းရေးဦးစီးဌာန၊ ဒေသဆိုင်ရာအသင်းအဖွဲ့များ၊ ဝန်ထမ်းများနှင့်ပတ်ဝန်းကျင် ဆိုင်ရာအဖွဲ့အစည်းများသည် ပတ်ဝန်းကျင်ဆိုင်ရာ ကိစ္စရပ်များဆောင်ရွက်ခြင်းနှင့် စီမံခန့်ခွဲမှုဆိုင်ရာ လုပ်ဆောင်ချက်များနှင့် လုပ်ထုံးလုပ်နည်းများအရ ဆောင်ရွက်ရန်တာဝန်ရှိပါသည်။ ပတ်ဝန်းကျင်စီမံ ခန့်ခွဲမှုအစီအစဉ်ကို လိုက်နာဆောင်ရွက်ရန်တာဝန်ရှိသူများနှင့် ပတ်ဝန်းကျင်စောင့်ကြပ် ကြည့်ရှုမည့် အစီအစဉ်၏ ခန့်မှန်းကုန်ကျစရိတ်ကို ဇယားဖြင့်ဖော်ပြထားပါသည်။ ယင်းအဖွဲ့အနေဖြင့် သဘာဝ ပတ်ဝန်းကျင် ထိန်းသိမ်းရေးလုပ်ငန်းများအားစဉ်ဆက်မပြတ် လေ့လာစောင့်ကြည့်ခြင်း၊ ဝန်ထမ်းများ လုံခြုံစွာနေထိုင်ရေး၊လုပ်ငန်းခွင်ဘေးအန္တရာယ်ကင်းရှင်းရေး၊ကျန်းမာပျော်ရွှင်စေရေးတို့ကိုဆောင်ရွက်ခြင်း၊ လုပ်ငန်းခွင်နှင့် ဆက်စပ်နေသော ဘာသာရေး၊ ပညာရေး၊ ကျန်းမာရေး၊ လူမှုဘဝဖွံ့ဖြိုးတိုးတက်ရေး တို့ကို ဆောင်ရွက်သွားမည် ဖြစ်ပါသည်။

ငွေဆောင်ကမ်းခြေဟိုတယ် (Central Hotel) ဟိုတယ်အနေဖြင့် လုပ်ငန်းဆောင်ရွက်မှု အပိုင်းနှင့်ပတ်သက်၍ ဟိုတယ်နှင့်တည်းခိုရိပ်သာလိုင်စင် စာချုပ်ပါစည်းကမ်းချက်များအတိုင်း လိုက်နာ ဆောင်ရွက်သွားမည်ဖြစ်ပါကြောင်း၊ ပတ်ဝန်းကျင်စီမံ ခန့်ခွဲမှုအစီအစဉ်ပါလုပ်ငန်းများကိုလည်း တိကျစွာ

လိုက်နာဆောင်ရွက်သွားမည်ဖြစ်ပါကြောင်း၊ ဒေသဖွံ့ဖြိုးရေး လုပ်ငန်းများကိုလည်း အားစိုက်ကူညီ ဆောင်ရွက်ပေးသွားမည်ဖြစ်ပါသည်။ ဟိုတယ်လုပ်ငန်းကြောင့် ဖြစ်ပေါ်လာမည့် ပတ်ဝန်းကျင်ထိခိုက် ပျက်စီးမှုများကိုလည်း မဖြစ်ပေါ်စေရန် အလေးထားဂရုစိုက် ဆောင်ရွက်သွားပါမည်။ ဟိုတယ်လုပ်ငန်း ကြောင့် ပတ်ဝန်းကျင်ထိခိုက်ပျက်စီးမှုများနှင့် ကြုံတွေ့ပါက စံချိန်စံညွှန်းများနှင့်အညီ ရောက်ရှိစေ နိုင်ရေးပြန်လည်ပြုပြင်ဆောင်ရွက်ပေးသွားမည်ဖြစ်ပါသည်။ ဟိုတယ်လုပ်ငန်းကြောင့် မြန်မာ့ယဉ်ကျေးမှု အမွေအနှစ်များနှင့် ရေမြေတောတောင်သဘာဝအလှများ ထိခိုက်ပျက်စီးမှုမရှိစေရန်၊ ဟိုတယ်လုပ်ငန်း ကို အကြောင်းပြု၍ နိုင်ငံတကာချစ်ကြည်ရင်းနှီးမှုနှင့် သိရှိနားလည်မှုတို့ကို အထောက်အကူပြုစေရန်၊ ဟိုတယ်လုပ်ငန်းဆိုင်ရာအတတ်ပညာရပ်များကို တိုးတက်ထွန်းကားစေ၍ အလုပ်အကိုင်အခွင့်အလမ်းများ ပိုမိုတိုးပွားလာစေရန် အလေးထားဆောင်ရွက် သွားပါမည်။ ဟိုတယ်လုပ်ငန်းနှင့်ပတ်သက်သည့် ဥပဒေ၊ နည်းဥပဒေ နှင့် လုပ်ထုံးလုပ်နည်းများကို တိကျစွာ လိုက်နာဆောင်ရွက်သွားမည်ဖြစ်ပါသည်။